



Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **2** li nżammet il-Kunsill Lokali Marsaskala nhar il-**Ħamis 11 ta' April 2013 fil-6.30p.m.**

L-Ewwel Seduta

	<u>Membri</u>
Sindku	Is-Sur Mario Calleja
Il-Viċi Sindku	Is-Sinjorina Desiree` Attard (daħlet għal-laqgħa fis-6.41pm)
Il-Kunsilliera	Is-Sur Lawrence Ciantar Is-Sur John B. Camilleri (daħal għal-laqgħa fis-6.35pm) Is-Sur Daniel Spiteri Is-Sur Sandro Gatt Is-Sinjura Elisabeth Cassar Is-Sur Charlot Mifsud Is-Sur Charlot Cassar (daħal għal-laqgħa fis-6.35pm)
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici

Mayor

Mario Calleja

Deputy Mayor

Charlot Mifsud

Councillors

John Baptist

Camilleri

Carmen Fearne

Lawrence Ciantar

George Farrugia

Sandro Gatt

Jesmond Mugliett

Daniel Spiteri

Executive Secretary

Josef Grech

Aġenda

1. Konsiderazzjoni w Approvazzjoni tal-Minuti – Seduta Numru 1.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jresseq quddiem il-Kunsill.
4. Awtorizzazzjoni tal-Ħlasijiet.
5. Responsabilitajiet lill-Kunsilliera.
6. Aġġudikazzjoni ta' Tender u Kwotazzjoni
 - a) KLM 2013/01 Service Tender for Project Manager Measure 313 Leisure Park in Rural San Tumas
 - b) MLC 02/2013 Cleaning of Council Premises and Other Premises.
7. Mistoqsijiet.
8. Mozzjonijiet.
9. Informazzjoni dwar l-attivitajiet mill-Kunsilliera.
10. Aġġornament.

1.0 **Qari w approvazzjoni tal-Minuti :**

1.1 **Lagħha Nru 1(1) tal-4 ta' April 2013:**

Il-minuti ġew meħuda bħala moqrija.

- ❖ ***Il-Kunsilliera s-Sur John B. Camilleri u s-Sur Charlot Cassar daħlu għall-laqgħa fis-6.35p.m u l-Viċi Sindku s-Sinjorina Desiree` Attard daħlet għall-laqgħa fis-6.41p.m.***

Il-Kunsillier is-Sur Lawrence Ciantar ppropona l-approvazzjoni tal-minuti u l-Kunsillier is-Sinjura Elisabeth Cassar issekondat. Il-votazzjoni kienet 8 favur, 0 kontra u 0 Astensjonijiet.

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li johorġu mill-Minuti:**

Ma kien hemm l-ebda punt.

3.0 **Komunikazzjoni u Korrispondenza li s-Sindku jixtieq li jresseq quddiem il-Kunsill:**

3.1 **Talba għar-reduced hours mill-Assistent Prinċipal is-Sinjura Claudine Fenech (35/0904/13/I):**

Is-Segretarju Eżekuttiv informa lill-Kunsilliera, illi s-Sinjura Claudine Fenech qed titlob sabiex taqa bir-reduced hours u tibda taħdem 18 il-siegħa fil-gimġha. Huwa spjega illi s-Sinjura Fenech ser tibda taħdem darbtejn fil-gimġha.

Il-Kunsillier is-Sur Lawrence Ciantar staqsa kif ser taħdem fis-sajf peress illi l-impjegati *full time* jkunu hađmu għan-nofs ta' nhari fix-xitwa.

Is-Segretarju Eżekuttiv wiegħbu illi s-Sinjura Fenech ser taħdem 18 il-siegħa s-sena kollha, huwa kompla jgħid kif fil-fatt taħdem l-impjegata s-Sinjura Claire Attard.

Il-Kunsillier is-Sur Daniel Spiteri staqsa jekk hux possibbli illi ix-xogħol issa jinqasam bejn tnejn.

Is-Segretarju Eżekuttiv wiegħbu illi għakemm hu jifhem illi x-xogħol issa ser jinqasam fuq żewġ impjegati din mhux ser tkun problema u l-livell tax-xogħol ser jibqa jingħata l-istess.

Il-Kunsill qabel unaninament illi t-talba tas-Sinjura Claudine Fenech tiġi milqugħa.

3.2 **High tide at Marsaskala – damage to vehicles (35/0946/13/I):**

Is-Sindku qal illi is-Sinjura Eve Russell qed tilmenta illi meta Marsaskala kien hađkima l-maltemp u l-baħar kien telgħa fuq l-art, saħansitra wasal sal-*Country Style*, hija kienet għaddejja bil-karozza tagħha minn Triq ix-Xatt u qed issostni illi l-Kunsill għandu jagħmel tabelli u sinjali biex min ikun qed isuq ikun avżat.

Is-Sindku qal illi dan kien fenominu naturali u hađd ma seta jipprevjeni x'kien ser jiġri. Huwa kompla jgħid illi madwar hmistax ilhu huwa kien tkellem mat-TM u ressaq l-ilment tagħna illi hemm bżonn illi minn Pjazza Dun Tarcis Aguis tghola t-triq minhađba din il-problema. Huwa kompla jgħid illi dan huwa proġett li għandu jsir mill-Gvern Ċentrali peress li dan il-proġett jiswa hađfna flus u żgur illi l-Kunsill ma għandux biżżejjed fondi. Dan japplika wkoll Pjazza Mifsud Bonnici

Huwa kompla jgħid illi fil-limitazzjoni tiegħu l-Kunsill kien għamel dak li seta sabiex jnaqqas ftit mill-problema illi l-ilma baħar jitla fuq l-art.

Il-Kunsill ma jaqbilx illi jsiru t-tabelli u ser isiru iktar diskussjonijiet mal-Gvern Ċentrali sabiex tissolva din il-problema.

3.3 **Arbli fil-grawnd tal-iskola (35/1091/13/I):**

Is-Sindku qal illi fil-grawnd tal-iskola hemm arbli tad-dawl li qedghin perikolużi.

Il-Kunsillier is-Sur John B. Camilleri qal illi dawk mhumiex arbli tad-dawl imma *poles* sabiex jzommu il-*fencing* u qabdu magħhom ir-*reflectors*.

Il-Kunsillier is-Sur Daniel Spiteri qal illi l-kuntrattur li għamel dan ix-xogħol huwa tal-MFA u meta taqqab il-*hofor ta' dawn il-poles* ma kienx hafter biżżejjed l-isfel u għaldaqstant meta jkun il-maltemp dawn il-*poles* jiġu bħal qugħ. Huwa żied jgħid illi għalkemm kien tħallas mill-iskola, huwa flimkien mal-Perit tal-Kunsill kienu marru fuq il-post u l-Perit kien qallu illi dawn il-*poles* suppost rabathom bil-ventijiet. Il-Kunsillier is-Sur Daniel Spiteri kompli jgħid illi huwa kien informa lis-Surmast bil-parir li ngħata mill-Perit tal-Kunsill.

Is-Sindku qal illi għandna nergu ngħidu lis-Surmast u biex forsi ntaffuhom ftit mill-ispejjeż nixtrulhom il-materjal aħna u l-iskola tħallas għax-xogħolijiet.

Il-Kunsillier is-Sur Lawrence Ciantar qal li jekk il-Kunsill ser ikun parteċipi fiha irridu noqogħdu attenti illi ma nkunux responsabbli għal-perikli li jistgħu jinqalgħu.

Il-Kunsillier is-Sur John B. Camilleri qal illi jekk mhux ser jiġu ssudati l-bażi inutli illi jsiru l-ventijiet.

Is-Sindku qal illi l-importanti huwa li qabel ma ssir xi haġa għandna nieħdu l-parir tal-Perit.

Il-Kunsillier is-Sur Charlot Mifsud qal illi jekk il-kuntrattur ma għamilx ix-xogħol kif suppost allura l-kuntrattur għandu jirrangax x-xogħol hażin li għamel.

Il-Kunsillier is-Sur Lawrence Ciantar qal illi l-grawnd ma jaqax taħt ir-responsabilta` tal-Kunsill imma tal-iskola u għaldaqstant hija r-responsabbilta` tal-iskola illi jaraw li min hađem fil-grawnd kien għamel ix-xogħol kif suppost.

Il-Kunsillier is-Sur John B. Camilleri qal illi fil-frattemp li tittiehed deċiżjoni għandu jitneħħa l-periklu tad-dawl.

Il-Kunsill qabel unanimament illi peress li l-grawnd huwa responsabilta` tal-iskola, allura għanda ninfurmaw lis-Surmast sabiex huma jkunu jistgħu jikkomunikaw mal-kuntrattur responsabbli u ninfurmaw ukoll lill-ex Kunsillier is-Sur Jesmond Mugliett.

Is-Sindku qal ukoll illi peress li l-Kunsillier is-Sur Charlot Mifsud ser ikun responsabbli mill-edukazzjoni allura għandu jkompli jsegwi din il-kwistjoni u jiltaqa wkoll mas-surmast ta' l-iskola.


3.4 **Tribunal ta' revizjoni ta' l-ambjent u l-ippjanar rigward il-fishfarms (35/1064/13/I):**

Is-Sindku qal illi għalkemm il-Kunsill kien għamel appell fuq il-*fishfarms*, dan l-appell ġie miċħud u ma jistax jerga jsir appell ieħor. Huwa kompli jgħid illi huwa mportanti illi jekk wiehed jara xi ħmieg fil-baħar allura għandna nirrapurtaw lill-awtoritajiet.

Il-Kunsillier is-Sur Lawrence Ciantar qal illi għalkemm qed jsiru t-testijiet tal-ilma baħar mhux qed jsiru it-testijiet tal-qiegħ tal-baħar. Huwa kompli jsihaq li dan għandu jsir u aħna għandna jkollna *feedback* mil-awtoritajiet dwar dawn ir-rapporti.

3.5 **Parkegġ riservat għar-residenti fi Triq tal-Buttar u l-bidu ta' Triq Sant'Antnin (35/1020/13/O):**

Is-Sindku qal illi s-Sur Salerno qed jitlob illi l-parkegġ ta' quddiem il-bini fi Triq tal-Buttar u fi Triq Sant'Antnin minn Triq tal-Buttar sa Triq id-Duġħ għandu jiġi riservat għar-residenti minhabba il-problema ta' parkegġ li għandhom. Dawn il-parkegġi għandhom ikollom kulur differenti biex vettura waħda biss minn kull familja tkun ipprivilegġjata li tipparkja hemm.



Il-Kunsill qabel unanimament illi parkeġġ riservat ma jistax jsir għaliex il-problema tal-parkeġġ qiegħda ma' Marsaskala kollha u wiehed ma jistax jiffavorixxi parti u mhux oħra.

Il-Kunsillier is-Sur Lawrence Ciantar qal illi aħna konna tlabna għad-devoluzzjoni tal-art li hemm fi Triq Lorry Sant. Huwa qal li għalkemm hemm diġa jipparkejw il-karozzi, jekk tiġi devoluta lilna u aħna nirrengawa żgur li jkun hemm parkeġġ disponibbli.

Il-Kunsill qabel unanimament illi it-talba tas-Sur Salerno ma tistax tiġi milqugħa u għandna nerġu niktbu lid-Dipartiment tal-Artijiet minħabba d-devoluzzjoni tal-art fi Triq Lorry Sant.

3.6 **Art fi Triq Salvu Buhagair quddiem il-Littles Supermarket:**

Is-Sur Lawrence Ciantar qal li r-residenti ta' dawn l-akwati staqsuh meta ser jittella ċ-ċint peress li l-Kunsill kien bagħat ittra fejn kien qed jinfurmhom illi ċ-ċint ser jittella u pprezenta kopja ta' l-ittra fuq il-mejda.

Is-Sindku wieġeb illi l-Kunsill kien irnexxielu jiskopri wiehed mis-sidien ta' din l-art, fejn kien talbu sabiex jtella ċ-ċint u hu min-naħa tiegħu kien wiegħed il-Kunsill illi iċ-ċint kien ser jtellgħu, pero' mbagħad kienet inqalet problema bid-drenaġġ l-bini taċ-ċint qatt ma kien beda.

Is-Sindku qal ukoll illi aħna nformajna lill-MEPA bid-dettalji ta' sid l-art sabiex tobbligaħ ittellgħa iċ-ċint.

Il-Kunsill qabel unanimament illi nerġgħu niktbu lill-MEPA u r-risposta li nirċievu mingħand il-MEPA ninfurmah lir-residenti bijha.

3.7 **IKIDS Project and a free 7" Android Tablet (35/1003/13/I):**

Il-Kunsillier is-Sur Charlot Mifsud informa lill-Kunsilliera illi bhal ma għamilna is-sena ta' qabel ser jerggħa jsir il-kors tal-IKIDS għall-prezz ta' €1150.00. Huwa kompli jgħid illi din is-sena l-kumpanija TCTC qed toffri *tablet* b'xejn lill-Kunsill jekk nikkonfermaw il-partecipazzjoni tagħna.

Il-Kunsill qabel unanimament li jsir dan il-kors u l-Kunsill qabel ukoll li jekk ikun possibli nirrangaw mat-TCTC biex minflok 7" tablet ingibu 10" tablet u nħallsu d-differenza.

3.8 **Representation PA/00722/13 Kiosk fil-Bajja San Tumas (35/0990/13/I):**

Is-Segretarju Eżekuttiv beda biex jgħid illi peress fil-laqgħa preċedenti ma stajniex ngħaddu komunikazzjonijiet minħabba li kienet l-aħħar seduta tas-sitt leġislatura u kienet daħlet din l-applikazzjoni sabiex issir emenda fil-permess li kellu preċedenti allura sabiex il-Kunsill ma jaqbiż il-21 ġurnata tal-appell, huwa kien tefa l-oġġezzjoni tiegħu biex ikun f'posizzjoni li jissottometti aktar kummenti fil-futur.


Is-Sindku qal illi peress li l-Kunsillier is-Sur Lawrence Ciantar ser jkun responsabbli mill-ambjent allura huwa jista jkun ir-rappreżentant tal-Kunsill.

Il-Kunsillier is-Sur Lawrence Ciantar qal illi f'dan il-każ kulhadd jista jara fuq is-*site plan* l-emendi li qed jitlob u kulhadd jistgħa jgħaddi s-suggerimenti tiegħu. Huwa kompli jgħid li huwa tal-opinjoni illi nistiednu lis-Sid tal-Kiosk flimkien mal-Perit tiegħu sabiex jattendu għal laqgħa tal-Kunsill li jmiss halli jkun jistgħu jispjegaw iktar aħjar l-applikazzjoni sottomessa.

Il-Kunsill qabel unanimament illi nitolbu lil Sid il-Kiosk flimkien mal-Perit tiegħu sabiex jattendu għal laqgħa tal-Kunsill li jmiss halli jispjegaw aħjar il-proposti tagħhom. Il-Kunsill qabel ukoll illi jkun prezenti l-Perit tal-Kunsill.

3.9 **Xogħol fil-Batterija Rihama:**

Is-Sindku nforma lill-Kunsilliera illi ser titellgħa Esebizzjoni ta' l-Armi Medjavali fid-daħla ta' dan is-sit u kienu qed jitolu l-għajnuna tal-Kunsill peress li kellhom bżonn igibu ħajt fuq il-fil u jsir xi tibdil fit-tieqa u fil-bieb fejn għabu stima li tammonta għal €1000.



Huwa qal illi sabiex ma tiffallasx din l-ispiza baghtna l-haddiema li għandna assenjati magħna tal-ETC sabiex jagħmlu xogħol tat-tindif filwaqt għax-xogħol infrastrutturali kien qed jipprova jgħib l-għajnuna tas-Sur Rennie Scicluna li huwa il-kerrej tal-art tal-madwar u li kien lest li jagħti daqqa t'id.

3.10 **Bella Vista parking:**

Is-Sindku informa lill-Kunsilliera illi minn mindu infetaħ il-*family park* il-problema tal-parkeġġ żdiedet u kien kellem lis-CEO sabiex jinfetaħ iktar spazju sabiex tissolva l-problema.

Rigward it-talba għax-*short stay parking* il-Kunsill qabel unanimament illi ma jistax jilqa din it-talba għal istess raġunijiet li iddeċieda fuqhom f'artiklu 3.5.

3.11 **Minuti tal-Laqqha Annwali tal-Lokalita`:**

Is-Segretarju Eżekuttiv nforma lill-Kunsilliera illi skond kif titlob il-liġi qed iressaq il-mintui tal-laqqha pubblika għal din is-seduta biex jieħu azzjoni fuq xi kummenti jew ilmeti. Gie nnotat pero` li ma kienx hemm ilmenti jew suggerimenti.

3.12 **Cirkulari 01/2013 – Cola Adjustments for Public Service Contracts:**

Is-Segretarju pprezenta din ic-cirkulari li nħarġet li tirregola t-talba għal żidiet fil-kuntratti pubbliċi minn sena għal oħra fil-każ biss ta' *tenders* fir-rispett ta' rati fis-sieġha jew kull ġurnata.

3.13 **Charging Points (35/1188/13/I):**

Is-Segretarju Eżekuttiv informa lill-Kunsilliera illi t-TM ma laqgħatx it-talba sabiex jkun hemm parkeġġi riservata quddiem residenzi biex jsiru *charging points*.

Il-Kunsillier is-Sur John B. Camilleri irrefera li l-Kunsill kien pero` applika sabiex il-lokalita` ta' Marsaskala jkollha 3 postijiet pubbliċi bħala "*Public access charging points*" kif kienu għamli f'tit lokalitajiet wkoll.

3.14 **Misura 125:**

Is-Segretarju Eżekuttiv informa lill-Kunsilliera illi minflok il-*patching* f'dan l-isqaq li huwa magħruf bħala tal-Mozz jsir bil-*hot asphalt* ser isir bil-konkos u dan gie deċiż mil-Perit tal-Ministeru wara li kienet saret laqgħa fuq il-post. Il-Kunsill se jkun limitat li jagħmel diversi interventi f'din it-triq li ma tistax issir kollha pero`.

Il-Kunsill qabel unanimament dwar dan.

3.15 **Bexx ta' sigar tal-palm (35/1058/13/I):**

Is-Segretarju Eżekuttiv qal li din il-kommunikazzjoni qed tgħidilna illi skond l-att dwar il-kwaratina tal-pjanti A.L 42 tal-2009, l-bexx tal-palm suppost issir kull xaharejn u fuq il-palm kollhu. Huwa zied jgħid li kellem lill-Dr Cuschieri tal-ELC fejn qal li jekk il-bexx isir kull xaharejn l-ispiza tkun ħafna kemm għal-Kunsill u kemm għalihom, filwaqt li huwa mpossibli li ssir Malta kollha b'din il-frekwenza.

Il-Kunsillier is-Sur John B. Camilleri staqsa jekk jistgħax jinxtara bexx li ma jqumx ħafna flus.

Il-Kunsillier is-Sur Lawrence Ciantar qal li bexx wiehed biss hemm disponibbli u hu mar personalmet jixtrih u dan iqum il-flus.

Il-Kunsill qabel unanimament illi niktbu lid-Dipartiment għar-regolazzjoni Veterinarja u Sahħa tal-pjanti fejn ninfurmahom illi l-kuntrattur tagħna ser jikkomunika personalment magħhom hu.

3.16 **Societa Maltija tal-Ortikultura (35/1278/13/I):**

Is-Sindku qal li din is-sena ser terġa issir il-wirja bl-isem *the great spring show* fejn qed jitolbu li l-Kunsill jipprezenta qoffa f'isem il-Kunsill jew inkella jibgħat cekkk ta' €23.30 biex ikunu jistgħu jieħdu ħsieb li jagħmlu waħda għan-nies tal-Kunsill.

Il-Kunsill qabel unanimament illi ma jiehux sehem.

3.17 **Tablet lill-Kunsilliera (35/1281/13/I):**

Is-Sindku qal li is-Sur Ray Abela tat-TCTC kien qed jissuġġerixxi illi jinxtara tablet lill-Kunsilliera. Huwa qed joffri tablet ta' 8" għal-prezz ta' €175.

Il-Kunsill qabel unanimament illi ma jinxtrawx.

Il-Viċi Sindku hegġet il-Kunsilliera sabiex jgħamli *like* fuq il-paġna tal-facebook tal-Kunsill.

3.18 **Korrispondenza dwar tisqija tal-ilma fi Triq il-Batterija taż-Żonqor:**

Is-Sindku spejga illi r-residenti ta' Triq il-Batterija taż-Żonqor kienu ħadu l-inizjattiva illi bejn iċ-ċint u l-għalqa kienu tefgħu l-ħamrija u żerġhu l-pjanti u qed jitolbu l-Kunsill sabiex il-kuntrattur tagħna jsaqqi dawn ix-xtieli.

Saret diskussjoni jekk din il-biċċa għalqa hijiex privata jew le, fejn instab li x'aktarx li hija pubblika.

Il-Kunsill qabel unanimament illi nistaqsu lill-ELC jekk jistax issaqqi dan il-ħawt meta jkun qed isaqqi f'din l-akwata.

3.19 **Get Healthy Roadshow 2013 (35/1363/13/I):**

Is-Sindku informa lill-Kunsilliera illi fit-22 ta' Ġunju 2013 ser titella din l-attivitá quddiem l-knisja flok id-dgħajjes biex jippromovu *healthy eating* u dan ser jsir bla ħlas. Is-Sindku talba lill-Kunsillier is-Sur John B. Camilleri sabiex jieħu ħsieb li jitwaħħal riflettur għal dan l-avveniment.

Il-Kunsill qabel unanimament ma' din l-attivitá`.

3.20 **Papri mejta fil-Magħluq:**

Is-Sindku qal illi daħlilna lment illum stess fejn kellna żewġ papri rrapportati mejta fil-magħluq fejn tawna email fejn għandna ninfurmawhom meta jkollna xi ilment.

Il-Kunsill qabel unanimament illi niktbu lill-MEPA sabiex jgħidulna minn huwa responsabbli mill-Magħluq minħabba li d-Direttur tal-*Animal Welfare* kien qed jitlob sabiex il-Kunsill jappoġġja l-intervent li kienu qedgħin jiġu proposti mil-istess direttorat biex dawn il-papri jitneħħew mil-Magħluq u jkunu rilokati għal post aħjar.

Il-Kunsill qabel fil-prinċipju li dawn il-papri jiġu rilokati.

4.0 **Awtorizzazzjoni tal-Flasijiet:**

4.1 Is-Segretarju Eżekuttiv informa lill-Kunsilliera illi fl-iskeda tal-pagamenti Nru 2 il-pagamenti numri 13, 39, 40, 41 u 42 ġew ikkanċellati peress illi skond kif spjega s-Sindku l-Kunsill iħallas biss meta l-proġetti jiġu aċċettati.

Il-Kunsillier is-Sur Lawrence Ciantar qal li aħna konna diġa għaddejna fl-laqgħa illi l-Kunsilliera għandhom jiġu nfurmat qabel ma tiġi ssottomessa l-applikazzjoni. Huwa komplá jgħid illi l-applikazzjonijiet li għandhom jiġu sottommessi għandu ikunu ikkonċernati fuq il-lokal.

Il-Kunsillier is-Sur Lawrence Ciantar issuġġerixxa li għandna nġamli avviż fin-*notice boards* għal dawk iż-żgħażaġħ li jkunu nteressati illi jieħdu sehem fuq proġetti barra minn xtutna.

Il-Kunsill qabel unanimament illi minflok nghanlu avvizi *fin-notice boards* ghandna nibghatu email lil kull minn ghandu l-email irregistrata maghna u ngidluhom illi zghazagh bejn is-16 u t-30 sena li huma nteressati illi jieħdu sehem fi proġetti barra minn xtutna għandhom jibghatu email bl-informazzjoni tagħhom.

4.2 Il-Kunsillier is-Sur Sandro Gatt staqsa fuq pagament numru 58 tal-Enemalta.

Is-Segretarju Eżekuttiv wiegħbu illi din tithallas kull sena għal-update tad-database tal-lokalita` ta` Marsaskala biex tinkorporha fiha l-bozzoz ġodda kollha li jkunu saru.

4.3 Is-Segretarju Eżekuttiv ppreżenta invoice u nforma lill-Kunsilliera illi l-pagament tas-Sur Ronald Bezzina rigward il-knis għax-xahar ta` Marzu l-eks Kunsillier is-Sur Jesmond Mugliett għamel rimarka illi fid-29 ta` Marzu 2013 tlett haddiema biss iffirmaw minflok erba.

Il-Kunsillier qabel unanimament illi jithallas dan il-kont.

4.4 Is-Segretarju Eżekuttiv ippreżenta *invoice* tas-SIT Foundation rigward il-proġett tal-Miżura 313 u l-Kunsill kien qabel li jqabba lis-Sur Causon sabiex jniedi l-applikazzjoni u jgħamel il-preparamenti *tenders* ikkonċernati mal-Miżura 313 li tinvolvi *family park* fil-ġnien ta`San Tumas. Huwa kompli jgħid illi wara l-Kunsill kien iddeċieda illi johroġ tender tal-*Project Manager*.

Il-Kunsill qabel unanimament illi nħallsu lis-Sur Causon rigward ix-xogħol li kien għamel.

4.5 Il-Kunsillier is-Sur John B. Camilleri staqsa fuq pagamenti numri 23, 24 u 25 jekk il-*compactor* hux qed nikruh ta` spiss.

Is-Seregarju Eżekuttiv wiegħbu illi l-ħaddiema sabuħ tajjeb hafna.

Il-Kunsillier is-Sur John B. Camilleri ssuġġerixxa illi ngibu kwotazzjoni tal-*compactor* biex jekk jaqblina, nixtru wieħed minflok nikruh.

Il-Kunsill qabel unanimament illi ngibu kwotazzjonijiet.

4.6 Il-Kunsillier is-Sur John B. Camilleri staqsa fuq pagamenti nru 117 tal-Latrini pubbliċi jekk dawn ġewx iċċekjati.

Is-Segretarju Eżekuttiv wiegħbu illi dawn thallsu skond ir-rati fil-kuntratt.

Il-Kunsillier is-Sur Charlot Mifsud ġibed l-attenzjoni tal-Kunsilliera illi l-latrini ta` Pjazza Dun Tarcis Aguis għanda bżonn tibqa tiftuħa sat-8.00pm mit-Tnejn sal-Ħamis.

Il-Kunsillier is-Sur John B. Camilleri staqsa kemm hi r-rata li ssottometta fit-*tender* biex il-latrini jibqgħu miftuħa għal iktar siegħat.

Is-Segretarju Eżekuttiv wiegħbu illi r-rata hija ta` €12.86 għal-latrini kollha kull siegħa.

Il-Kunsill qabel unanimament illi l-latrini kollha mill-15 ta` April 2013 sal-31 ta` Mejju 2013 għandhom jizdied il-ħin kif ġej.

Mill-Ħadd sal-Ħamis tizdied siegħa kulljum u l-Ġimgħa u s-Sibt jizdiedu sagħtejn.

Il-Kunsillier is-Sur Sandro Gatt ppropona l-approvazzjoni tal-pagamenti u l-Viċi Sindku s-Sinjorina Desiree` Attard issekondat. Il-votazzjoni kienet 8 favur, 0 kontra u 0 Astensjonijiet.



Responsabilitajiet lill-Kunsilliera:

Is-Sindku beda jaqra r-responsabilitajiet lill-Kunsilliera.

Responsabilitajiet tas-Sindku:

Finanzi, Relazzjonijiet Pubbliċi, Ordni Pubblika, Indafa Pubblika, Anzjani, Saħħa, Persuni b'diżabilita`.

Proġetti kapitali u nfrastruttura (assistit mill-Kunsillier Charlot Cassar u mill-Kunsillier is-Sur John B. Camilleri).

Kunsill taż-żgħażaġħ iffurmat min-naħa tal-Aġenzija żgħażaġħ (assistit mill-Kunsillier is-Sur Daniel Spiteri).

Tim tad-Douzelage Town Twinning Organization.

Sindku bħala Viċi President tal-Organizzazzjoni, is-Sur Mark Causon bħala konsulent tal-Kunsill, Viċi Sindku Desiree` Attard ser tkun qed tikkorrispondi mas-Segretarjat tad-Douzelage u l-Kunsillier is-Sur Sandro Gatt.

Responsabilitajiet tal-Viċi Sindku s-Sinjorina Desiree` Attard:

Update tal-website u facebook, Affarijiet Rurali (GAL), proġetti relatati mal-EU, rivista tal-Kunsill flimkien mal-Kunsillier is-Sur John B. Camilleri

Responsabilitajiet tal-Kunsillier is-Sur Charlot Mifsud:

Edukazzjoni, familja u ħarsin tal-annimali.
Kordinament sħiħ mal-librara biex wiehed jara x'hemm bżonn kotba fil-librerija tagħna.
Kordinament sħiħ mas-Surmast tal-Iskola.
Klassijiet filgħaxija biex wiehed ikisser l-illitteriżmu.
Lezzjonijiet tal-Malti għal dawk l-barranin interessati li jitgħalmu l-baži tal-Malti.
Użu sewwa miċ-ċentru tal-edukazzjoni/kultura.
Kordinament biex jibqu jsiru l-lezzjonijiet tal-kompjuter.
Kordinament mal-*animal welfare* biex wiehed isolvi l-problema tal-annimali jiġġerrew barra.

Responsabilitajiet tal-Kunsillier is-Sinjura Elisabeth Cassar:

Kultura u Attivitajiet Soċjali
Kordinament mas-Sur Alfred Debono

Responsabilitajiet tal-Kunsillier is-Sur Lawrence Ciantar:

Ambjent, ġonna pubbliċi u *playing flieds* u analiżi tas-sejħiet għall-offerti qabel u wara li jingabru mill-offerenti.

Responsabilitajiet tal-Kunsillier is-Sur Daniel Spiteri:

Żgħażaġħ u sports flimkien ma' faċilitajiet sportivi flimkien ma' *healthy living*.

Responsabilitajiet tal-Kunsillier is-Sur John B. Camilleri:

Energija, Wirt Storiku, Faċilitajiet sanitarji u rivista tal-Kunsill flimkien mal-Viċi Sindku s-Sinjorina Desiree` Attard.

Responsabilitajiet tal-Kunsillier is-Sur Charlot Cassar:

Maniġjar tat-traffiku, transport pubbliku, turiżmu u marittimu li jinkludi attivitajiet fuq il-baħar u negozzjanti żgħar.




Responsabilitajiet tal-Kunsillier is-Sur Sandro Gatt:

Ġemellaġġ mal-Qala Għawdex, tabelli u sinjali, għaqdiet u kumitati non governattivi, *friends of Marsaskala*, ħaddiema tal-IPSL u ETC u *updates tan-notice boards* kull ġimgħa.

6.0 **Aġġudikazzjoni tal-Kwotazzjoni:**

6.1 **KLM 2013/01 - Service Tender for Project Manager Measure 313 Leisure Park in Rural San Tumas.**

Is-Segretarju Eżekuttiv preżenta l-minuti tal-bord tal-aġġudikazzjoni fejn hu spjega illi ma setax ikun preżenti f'din il-laqgħa minħabba konflitt ta' interess.

	Kuntrattur	Ammont
1.	Perit Aaron Abela	€8,400.00
2.	Design & Technical Resources Ltd	€10,266.00
3.	Perit William Lewis	€6,483.49

Il-Kunsillier is-Sur Lawrence Ciantar qal li fil-minuti hemm inizzel illi l-bord qabel illi fil-kuntratt jitnizzel illi l-Perit irid ikun disponibbli 24 siegħa, huwa qal li fit-tender li kien inħareġ ma kienetx imnizzla u allura ma tista tgħamilha fil-kuntratt.

Il-Kunsill qabel unanimament illi ma tistax tiġi mplimentata din il-kundizzjoni.

Il-Kunsill qabel unanimament illi din l-offerta tiġi aġġudikata lill-Perit William Lewis peress li huwa kien l-orħos offerent u kien *technically and administravely compliant*.

Il-Kunsillier is-Sur Lawrence Ciantar ppropona l-approvazzjoni ta' din l-offerta u l-Kunsillier is-Sur Daniel Spiteri issekonda. Il-votazzjoni kienet 8 favur, 0 kontra u 0 Astensjonijiet.

6.2 **MLC 02/2013 - Cleaning of Council Premises and Other Premises.**

Is-Segretarju Eżekuttiv informa lill-Kunsillier illi żewġ offerenti illi issottomettew l-offerta tagħhom ma nizzlux l-informazzjoni tagħhom u għaldaqstant ma setghux jiġu kunsidrati.

	Kuntrattur	Ammont
1.	No name submitted	€5.80
2.	SAS Cleaning Services	€5.98
3.	Nightingale Solutions Ltd	€9.50
4.	Joseph Bonello	€8.49
5.	Cleanmaster Co.Ltd	€6.95
6.	Yorick Mallia	€8.00
7.	No name submitted	€15.75
8.	TF Services Ltd	€6.49

Il-Kunsill qabel unanimament illi din l-offerta tiġi aġġudikata lil SAS Cleaning Services peress li huwa kien l-orħos offerent , it-tieni l-orħos offerent huwa TF Services Ltd u t-tielet l-orħos offerent huwa Cleanmasters Co.Ltd

Il-Kunsillier is-Sur Sandro Gatt ppropona l-approvazzjoni ta' din l-offerta u l-Kunsillier is-Sur Daniel Spiteri issekonda. Il-votazzjoni kienet 8 favur, 0 kontra u 0 Astensjonijiet.

7.0 **Mistoqsijiet:**

Ma kienx hemm l-ebda mistoqsija.

8.0 **Mozzjonijiet:**

8.1 **Mozzjoni mressaq mill-Kunsillier – s-Sur John Baptist Camilleri (#001-1/04/13):**

“Jipproponi sabiex issir bozza ġdida fi Trejqa f’Bajja San Tumas.”

Il-Kunsill qabel unanimament.

8.2 **Mozzjoni mressaq mill-Kunsillier – s-Sur John Baptist Camilleri (#002 – 5/04/13):**

“Jipproponi sabiex issiru 2 bozoz ġodda San Tumas hdejn ir-ridott.”

Il-Kunsill qabel unanimament.

8.3 **Mozzjoni mressaq mill-Kunsillier – s-Sur John Baptist Camilleri (#003 – 5/04/13):**

“Jipproponi sabiex issir bozza San Tumas ma’ arblu indikat.”

Il-Kunsill qabel unanimament.

8.4 **Mozzjoni mressaq mill-Kunsillier – s-Sur John Baptist Camilleri (#004 – 8/04/13):**

“Jipproponi sabiex il-Kunsill jitlob laqgħa fuq il-post mad-dirigenti ta’ Transport sabiex tiġi studjata bis-serjeta x’mezzi jistgħu jittieħdu sabiex jiġi ikkontrollat aħjar it-traffiku fi Triq il-Qaliet. Isir abbuż ta’ kuljum kemm min trakkijiet kbar li jkunu telgħin min naħa tal-Waterline u sewqan eċċessiv in-naħa ta’ Villa Sant Anna lejn il Bajja ta San Tumas. Diġa kelnha hawn aċċidenti koroh f’din il-biċċa u naħseb li jekk mhux ha ssir xi tip ta’ mizura ha jkolna xi traċedja.”

Il-Kunsill qabel unanimament.

9.0 **Informazzjoni dwar l-attivitajiet mill-Kunsilliera:**


9.1 Is-Sindku nforma lill-Kunsilliera tal-attivitajiet li ser jsiru.


2 ta’ Meju 2013	Clean up ġewwa San Tumas
5 ta’ Meju 2013	Quddies lill-Kunsilliera ġewwa Dar Jacoba
2 ta’ Ġunju 2013	Attivita` għaż-żgħażaġħ organizzata mis-Sedqa quddiem Grabiell rigward il-ġlieda kontra d-droga.
1 ta’ Ġunju sal-15 ta’ Ġunju 2013	Tneħħija tad-dgħajjes mis-simenta ta’ quddiem il-Knisja
13 ta’ Ġunju 2013	Harġa għal-Għawdex
22 ta’ Ġunju 2013	Get Healthy Road Show
28, 29 u 30 ta’ Ġunju 2013	Villagġ Tuneżin li ser jiġi amalgamat ma Arti fil-beraħ
21 ta’ Lulju 2013	Lejla Agrarja

9.2 Il-Kunsillier is-Sur Daniel Spiteri informa lill-Kunsilliera illi il-kors tal-*first aid* beda.

10.0 **Aġġornament:**

L-Aġenda giet eżawrita kollha u l-laqgħa spicċat fil-10.35p.m. Il-laqgħa li jmiss ser tkun nhar it-Tlieta 7 ta’ Meju 2013 fis-6.30pm


Joseph Grech
Segretarju Eżekuttiv


Mario Calleja
Sindku